

14 -ാം കേരള നിയമസഭ

22 -ാം സമ്മേളനം

നക്ഷത്ര ചിഹ്നം ഇല്ലാത്ത പോദ്ദം നം. 1526

19-01-2021 - ൽ മറുപടിയ്ക്ക്

നെൽകർഷകരെ സഹായിക്കുന്നതിനായി സ്വീകരിച്ച നടപടികൾ

പോദ്ദം	ഉത്തരം
<p align="center">ശ്രീ വി. കെ. സി. മമ്മത് കോയ</p>	<p align="center">Shri. V. S. Sunil Kumar (കൃഷി വകുപ്പുമന്ത്രി)</p>
<p>(എ) ഈ സർക്കാർ അധികാരത്തിൽ വന്നതിനുശേഷം നെൽകർഷകരെ സഹായിക്കുന്നതിനായി സ്വീകരിച്ച നടപടികൾ എന്തൊക്കെയാണ്; വിശദവിവരങ്ങൾ നൽകുമോ;</p>	<p>(എ) ഈ സർക്കാർ അധികാരത്തിൽ എത്തിയ ശേഷം നെൽവയലുകൾ അതേപടി നിലനിർത്തുന്നതിനും തരംമാറ്റുന്നത് തടയുന്നതിനും നെൽകൃഷി പ്രോത്സാഹിപ്പിക്കുന്നതിന്റെയും ഭാഗമായി നെൽകൃഷിക്ക് അനുയോജ്യമായ വയലുകളുടെ ഉടമസ്ഥർക്ക് ഹെക്ടറിന് 2000 രൂപ പ്രകാരം നൽകുന്ന ഒരു നൂതന പദ്ധതി 2020-21 വർഷം ആരംഭിച്ചു നടപ്പിലാക്കി വരുന്നു. തരിശു ഭൂമിയിൽ നെൽ കൃഷി ചെയ്യുന്നതിനു 2020-21 സാമ്പത്തിക വർഷത്തിൽ ഒന്നാം വർഷ തരിശ് നെൽകൃഷിയുടെ ആനുകൂല്യം 30000 രൂപയിൽ നിന്ന് 40000 രൂപയായി വർദ്ധിപ്പിച്ചിട്ടുണ്ട്. നെൽകൃഷിക്കുള്ള കമ്മായത്തിന് 2015-16ൽ നൽകിയിരുന്ന ഹെക്ടറിന് 3000 രൂപയിൽ നിന്ന് ഈ സർക്കാരിന്റെ കാലത്തു ഹെക്ടറിന് 5400 രൂപയായി വർദ്ധിപ്പിച്ചു. നെൽകൃഷിക്കുള്ള ഉഴവുകൂലി നിലവിലുള്ള ഹെക്ടറിന് 17500 രൂപയിൽ നിന്ന് 22000 രൂപയായി 2020-21ൽ വർദ്ധിപ്പിച്ചിട്ടുണ്ട്. നെല്ല് സംഭരണത്തിന് കേന്ദ്രസർക്കാർ MSP യായി കിലോ ഒന്നിന് 18.68 രൂപയാണ് നൽകുന്നത്. എന്നാൽ സംസ്ഥാന സർക്കാർ MSP യ്ക്ക് പുറമേ കിലോ ഒന്നിന് 8.80 രൂപ ഉത്പാദന ബോണസ്സായി അധികം നൽകി 27.48 രൂപയ്ക്കാണ് നെല്ല് സംഭരിക്കുന്നത്. പുതിയ ബഡ്ജറ്റിൽ സംസ്ഥാന സർക്കാർ നൽകുന്ന ഉത്പാദന ബോണസ് വർദ്ധിപ്പിച്ചിട്ടുണ്ട്. ഇതുപ്രകാരം 2021 ഏപ്രിൽ 1 മുതൽ നെല്ലിന്റെ സംഭരണ വില കിലോയ്ക്ക് 28 രൂപയായി വർദ്ധിക്കും. നെൽകൃഷി പ്രോത്സാഹിപ്പിക്കുന്നതിന് സർക്കാർ 2016-17 മുതൽ വിവിധ സംസ്ഥാനവിഷ്കൃത - കേന്ദ്രവിഷ്കൃത പദ്ധതികൾ നടപ്പിലാക്കി വരുന്നു. സമഗ്രനെൽകൃഷി വികസനം എന്ന സംസ്ഥാനവിഷ്കൃതപദ്ധതി പ്രകാരം നടപ്പിലാക്കുന്ന വിവിധ ഘടകങ്ങളെ സംബന്ധിച്ച വിവരം അനുബന്ധം (I) ആയി ചേർത്തിരിക്കുന്നു.</p>

നെൽകൃഷിയുടെ വികസനത്തിനായി ദേശീയ ഭക്ഷ്യ സുരക്ഷ പദ്ധതി, രാഷ്ട്രീയ കൃഷി വികാസ് യോജന എന്നീ കേന്ദ്രാവിഷ്കൃത പദ്ധതികളും നടപ്പിലാക്കി വരുന്നു. 60% കേന്ദ്ര വിഹിതവും 40% സംസ്ഥാന വിഹിതവും ഉള്ള ദേശീയ ഭക്ഷ്യ സുരക്ഷ പദ്ധതി പാലക്കാട് ജില്ലയിൽ നടപ്പിലാക്കുന്നു. ടി പദ്ധതിയിൽ ഉൾപ്പെടുത്തി പ്രദർശനത്തോട്ടങ്ങൾ സംഘടിപ്പിക്കുക, വിത്ത് വിതരണം, മണ്ണ് സംരക്ഷണം, സൂക്ഷ്മ മൂലകങ്ങളുടെ വിതരണം, സസ്യ സംരക്ഷണം, കാർഷിക യന്ത്രോപകരണങ്ങൾ, ഗ്രൂപ്പ് അടിസ്ഥാനത്തിലുള്ള പ്രാദേശിക സംരക്ഷണ പ്രവർത്തനങ്ങൾ എന്നിവയ്ക്ക് ആനുകൂല്യം നൽകിവരുന്നു. രാഷ്ട്രീയ കൃഷി വികാസ് യോജന പദ്ധതിയിലെ Productivity Improvement of Paddy in Kerala എന്ന ഘടകത്തിൽ അത്യുല്പാദന ശേഷിയുള്ള നെൽ വിത്തിനും, കുമ്മായ വസ്തുക്കളുടെയും സൂക്ഷ്മമൂലക വളങ്ങളുടെയും ഉപയോഗത്തിനും, സംയോജിത കീട നിയന്ത്രണത്തിനും, കാർഷിക യന്ത്രവൽകരണത്തിനും ദേശീയ ഭക്ഷ്യ സുരക്ഷ പദ്ധതിയുടെ മാനദണ്ഡങ്ങൾക്ക് അനുസൃതമായി ഹെക്ടറൊന്നിനു 3500/- രൂപ ധനസഹായം നൽകുന്നു. സൂക്ഷ്മ കേരളം പദ്ധതിയുടെ ഭാഗമായി തരിശുനില കൃഷിയ്ക്ക് അനുവദിക്കുന്ന സബ്സിഡി 30,000/- രൂപയിൽ നിന്ന് 40,000/- രൂപയായി വർദ്ധിപ്പിച്ചു. നെൽകൃഷിയുടെ വിസ്തീർണ്ണവും കോൾ കർഷകരുടെ വരുമാനവും വർദ്ധിപ്പിക്കുന്നതിന്റെ ഭാഗമായി കോൾ മേഖലയിൽ ഒരു അധിക വിള കൃഷി ചെയ്യുന്നതിനായി "ഓപ്പറേഷൻ ഡബിൾ കോൾ പദ്ധതി" നടപ്പിലാക്കി. ഇതുവഴി 2018-19 മുതൽ 3,500 ഏക്കർ അധികമായി നെല്ലും പയറുവർഗ്ഗങ്ങളും കൃഷി ചെയ്തു വരുന്നു. പ്രത്യേക നെല്ലിനങ്ങളുടെ (പൊക്കാളി, ഞവര, ജീരകശാല, ഗന്ധകശാല, രക്തശാലി, ബസൂതി എന്നിവ) വികസനത്തിനായി ഹെക്ടർ ഒന്നിന് 10,000/- രൂപ സബ്സിഡി നൽകുന്ന പദ്ധതി നടപ്പിലാക്കി. ചെറുകിട കർഷകർക്ക് സഹായകരമായ നിലയിൽ 430 ചെറുകിട അരിമില്ലുകളും സംസ്കരണ യൂണിറ്റുകളോടു കൂടിയ 17 വൻകിട അരിമില്ലുകളും സ്ഥാപിച്ചിട്ടുണ്ട്. പാടശേഖര സമിതികൾ പ്രാദേശിക കർഷക കൂട്ടായ്മകൾ, സഹകരണ സ്ഥാപനങ്ങൾ, അഗ്രോ സർവ്വീസ് സെന്ററുകൾ എന്നിവയുടെ ആഭിമുഖ്യത്തിൽ പ്രാദേശികമായി ഉല്പാദിപ്പിക്കുന്ന നെല്ല് സംഭരിച്ച് അരിയാക്കി പ്രാദേശിക ബ്രാന്റ് നാമത്തിൽ വിപണനം ചെയ്ത് വരുന്നുണ്ട്. പൊക്കാളി ഇനങ്ങൾക്കുപുറമെ ആറന്മുള, മയിൽ, ചിറയ്ക്കര,

		<p>കതിർമണി (ചിറയിൻകീഴ്) എന്നിവ ഇതിനകം വിജയം വരിച്ച പ്രാദേശിക ബ്രാൻഡുകളായി ഉയർന്ന് വന്നിട്ടുണ്ട്. നെൽകൃഷി ചെയ്യുന്ന കർഷകന് ലഭിക്കുന്ന ആനുകൂല്യങ്ങളുടെ പട്ടിക അനുബന്ധം - II ആയി ചേർക്കുന്നു.</p>
(ബി)	<p>നെല്ലിന് കേരള സർക്കാർ താങ്ങുവില പ്രഖ്യാപിച്ചിട്ടുണ്ടോ; ഉണ്ടെങ്കിൽ എത്ര രൂപയാണ്; ഈ സർക്കാർ അധികാരത്തിൽ വരുമ്പോൾ എത്ര രൂപയാണ് താങ്ങുവില ഉണ്ടായിരുന്നത്; വ്യക്തമാക്കുമോ?</p>	<p>(ബി) ഉണ്ട്. 2020-21 ൽ സംസ്ഥാന വിഹിതം 8 രൂപ 80 പൈസയും കേന്ദ്ര വിഹിതമായ 18 രൂപ 68 പൈസയും ചേർത്ത് 27 രൂപ 48 പൈസയാണ് ഒരു കിലോ നെല്ലിന് താങ്ങുവിലയായി നൽകുന്നത്. ഈ സർക്കാർ അധികാരത്തിൽ വരുമ്പോൾ സംസ്ഥാന വിഹിതം 7 രൂപ 40 പൈസയും കേന്ദ്ര വിഹിതമായ 14 രൂപ 10 പൈസയും ചേർത്ത് 21 രൂപ 50 പൈസയാണ് താങ്ങുവില ഉണ്ടായിരുന്നത്.</p>

സെക്ഷൻ ഓഫീസർ

സമഗ്രനെൽകൃഷി വികസനം എന്ന സംസ്ഥാനാവിഷ്കൃതപദ്ധതി പ്രകാരം നടപ്പിലാക്കുന്ന വിവിധ ഘടകങ്ങൾ

• **സുസ്ഥിര നെൽകൃഷി**

സമഗ്ര നെൽകൃഷി വികസന പദ്ധതി (സുസ്ഥിര നെൽകൃഷി വികസനം) പ്രകാരം ഹെക്ടറൊന്നിന് ഉൽപ്പാദനോപാധികളുടെ ചെലവിനായി 5500/- രൂപ സബ്സിഡി നിരക്കിൽ നൽകി വരുന്നു.

• **വികസന ഏജൻസികൾക്കുള്ള ഫണ്ട്**

നെൽകൃഷി അഭിമുഖീകരിക്കുന്ന പ്രശ്നങ്ങൾക്ക് പരിഹാരം കാണുന്നതിനായി 10 നെൽകൃഷി വികസന ഏജൻസികൾക്കായി ഫണ്ട് വകയിരുത്തി പദ്ധതി നടപ്പിലാക്കുന്നു.

• **പ്രത്യേക നെല്ലിനങ്ങളുടെ കൃഷിക്കുള്ള പ്രോൽസാഹനം**

പ്രത്യേക നെല്ലിനങ്ങളുടെ (പൊക്കാളി, ഞവര, ജീരകശാല & ഗന്ധകശാല രക്തശാലി, ബസ്തൂതി) വികസനത്തിനായി ഹെക്ടറിന് 10000/- രൂപ സബ്സിഡി നിരക്കിൽ ഫണ്ട് വകയിരുത്തി പദ്ധതി നടപ്പിലാക്കുന്നു.

• **പാടശേഖരസമിതികളുടെ പ്രവർത്തന ചെലവിനായുള്ള പദ്ധതി**
പാടശേഖരസമിതികളുടെ പ്രവർത്തന ചെലവിനായി ഹെക്ടറിന് 360 രൂപ ക്രമത്തിൽ ഫണ്ട് വകയിരുത്തി പദ്ധതി നടപ്പിലാക്കുന്നു.

• **കരനെൽകൃഷി വികസനം-**

സംസ്ഥാനത്ത് കരനെൽകൃഷി പ്രോൽസാഹിപ്പിക്കുന്നതിനായി ഹെക്ടറിന് 13600/- രൂപ സബ്സിഡി നൽകി പദ്ധതി നടപ്പിലാക്കി .

• **തരിശുനില കൃഷി**

നെൽകൃഷിയിലേക്ക് മുഴുവൻ തരിശുനിലങ്ങളെയും മടക്കി കൊണ്ട് വരുന്നതിനു വേണ്ടി തരിശുനില കൃഷിക്ക് കർഷകനും ഭൂവുടമകൾക്കും സഹായധനമായി ഹെക്ടറൊന്നിനു ഒന്നാം വർഷത്തെ കൃഷിക്ക് 30000 രൂപയും രണ്ടാം വർഷം 7000 രൂപയും മൂന്നാം വർഷം 4500 രൂപയും നൽകി വരുന്നു. 2020-21 വർഷത്തിൽ ഒന്നാം വർഷ തരിശു കൃഷിക്ക് സഹായധനം 40000 രൂപയായി വർദ്ധിപ്പിച്ചിട്ടുണ്ട് .

• **ഒരുപ്പ കൃഷി ഇരുപ്പ കൃഷി**

ഒരുപ്പ കൃഷി ഇരുപ്പ കൃഷി ആക്കുന്നതിനായി ഹെക്ടറൊന്നിനു 10000 രൂപ നിരക്കിൽ ധനസഹായം നൽകി വരുന്നു.

• **പാഠം ഒന്ന് പാടത്തേക്ക്**

യുവതലമുറയെ നെൽകൃഷിയിലേക്ക് ആകർഷിക്കുന്നതിനായി വിദ്യാഭ്യാസവകുപ്പുമായി സഹകരിച്ച് കൊണ്ട് പാഠം ഒന്ന് പാടത്തേക്ക് എന്ന പദ്ധതി 2019 -20 മുതൽ നടപ്പിലാക്കി വരുന്നു.

• **നെൽകൃഷിക്ക് അനുയോജ്യമായ വയലുകളുടെ ഉടമസ്ഥർക്ക് റോയൽറ്റി**

നെൽവയലുകൾ അതേപടി നിലനിർത്തുന്നതിനും തരം മാറ്റുന്നത് തടയുന്നതിനും നെൽകൃഷി പ്രോത്സാഹിപ്പിക്കുന്നതിന്റെയും ഭാഗമായി നെൽകൃഷിക്ക് അനുയോജ്യമായ വയലുകളുടെ ഉടമസ്ഥർക്ക് ഹെക്ടറിന് 2000 രൂപ പ്രകാരം നൽകുന്ന ഒരു നൂതന പദ്ധതി 2020-21

വർഷം ആരംഭിച്ചു നടപ്പിലാക്കി വരുന്നു.

- **നെൽകൃഷിക്ക് കുത്തായം**

മണ്ണിന്റെ അമ്ലത്വം കുറച്ച് നെല്ലിന്റെ ഉൽപാദന ക്ഷമത വർദ്ധിപ്പിക്കുന്നതിന് കുത്തായം ചേർക്കുന്നതിന് ഹെക്ടറിന് 5400 രൂപ വീതം സബ്സിഡി നൽകി വരുന്നു.

ഇത് കൂടാതെ നെൽകൃഷി വികസനത്തിനായി താഴെ പറയുന്ന പദ്ധതിയേതര (NP) പദ്ധതികളും നടപ്പിലാക്കി വരുന്നു.

- **നെൽകൃഷി ഉല്പാദന ബോണസ് (നോൺ പ്ലാൻ)**

നെൽ കർഷകർക്ക് ഉൽപാദന ബോണസായി ഒരു സീസണിൽ ഹെക്ടറിന് 1000 രൂപ നിരക്കിൽ നൽകി വരുന്നു.

- **കാർഷിക സൗജന്യ വൈദ്യുതി പദ്ധതി (നോൺ പ്ലാൻ)**

നെൽകൃഷിക്ക് ഭൂപരിധിയില്ലാതെ ജലസേചനത്തിനായി സൗജന്യ വൈദ്യുതി അനുവദിച്ചു വരുന്നു.

സെക്ഷൻ ഓഫീസർ

നെൽകൃഷി ചെയ്യുന്ന കർഷകന് ലഭിക്കുന്ന പൊതുവായ ആനുകൂല്യങ്ങൾ

I. കൃഷി വകുപ്പ്

- 1) സുസമീര നെൽകൃഷി വികസനം /RKVY - 5500/ഹെക്ടർ
- 2) കുമാരയം 5400/ഹെക്ടർ
- 3) ഉല്പാദന ബോണസ് 1000/ഹെക്ടർ
- 4) റോയൽറ്റി (ഈ വർഷം മുതൽ) 2000/ഹെക്ടർ (ഉടമസ്ഥന്)
- 5) പമ്പിംഗ് സബ്സിഡി
(ആലപ്പുഴ, തൃശ്ശൂർ, മലപ്പുറം, കോട്ടയം, പത്തനംതിട്ട)
പുഞ്ച 3500/ഹെക്ടർ
രണ്ടാം കൃഷി 3750/ഹെക്ടർ
കായൽ നിലം പുഞ്ച മാത്രം 6250/ഹെക്ടർ

6) പാടശേഖര സമിതികൾക്കുള്ള ഓപ്പറേഷൻ സപ്പോർട്ട് 360/ഹെക്ടർ

- 7) ഇൻഷുറൻസ് സ്കീം
സ്റ്റേറ്റ് ഇൻഷുറൻസ് പ്രീമിയം 250/ഹെക്ടർ
ഇൻഷുറൻസ് തുക 35,000/ഹെക്ടർ
PMFBY വിള അധിഷ്ഠിത കാലാവസ്ഥാധിഷ്ഠിത പ്രീമിയം 2%
ഇൻഷുറൻസ് തുക 80,000 വരെ
രണ്ട് ഇൻഷുറൻസും ഒന്നിച്ച് ചേരാവുന്നതും രണ്ട് ഇൻഷുറൻസ് തുകയും ലഭിക്കുകയും ചെയ്യും

8) പ്രകൃതിക്ഷോഭം മൂലം നഷ്ടം സംഭവിച്ചാൽ കേന്ദ്രസർക്കാർ നൽകുന്ന ഹെക്ടറിന് 12,500 രൂപ വീതം നഷ്ടപരിഹാരവും ലഭിക്കും.

II. LSGD നൽകുന്നത്

- 1) വിത്ത് 3500/ഹെക്ടർ
- 2) ഉഴവ് കൂലി 22,000/ഹെക്ടർ
- 3) ജൈവവളം/രാസവളം, കുമാരയം 7000/ഹെക്ടർ

III. തരിശുനിലം കൃഷി ചെയ്യുന്നവർക്ക്

- മറ്റ് ആനുകൂല്യങ്ങൾ പുറമെ
- 1) ആദ്യ വർഷം 40,000/ഹെക്ടർ (5000 രൂപ ഉടമസ്ഥർക്ക്)
- 2) രണ്ടാം വർഷം 7000/ഹെക്ടർ (1200 രൂപ ഉടമസ്ഥർക്ക്)
- 3) മൂന്നാം വർഷം 4,500/ഹെക്ടർ (750 രൂപ ഉടമസ്ഥർക്ക്)

IV. സവിശേഷ നെല്ലിനങ്ങൾ കൃഷി ചെയ്യുന്നവർക്ക് 10,000/ഹെക്ടർ

V. കരനെൽകൃഷിക്ക് 13,600/ഹെക്ടർ

ഈ ആനുകൂല്യങ്ങളോടെ കൃഷി ചെയ്ത് ഉല്പാദിപ്പിക്കുന്ന നെല്ല് കിലോയ്ക്ക് 27.48 രൂപയ്ക്ക് സപ്ലൈകോ കർഷകരിൽ നിന്ന് നേരിട്ട് സംഭരിക്കുകയും ചെയ്യും.